



శ్రీమద్రామాయణం

కథలు

అనుకథ

“నితా! సీతా!” అన్న సీలుపులో అంతవరకూ క్షణమొక యుగంలా ఎదురుచూసిన నిరీక్షణా తాలూకు ఆరాటం వుంది. అంతకు మించి ఆనందం పొంగు లెత్తుతున్న ఉద్వేగం వుంది.

కొత్తగా పెళ్ళి కాపురానికెళ్ళిన ఉష ఉత్తరం కోసం నాలుగు రోజులుగా ఎదురుచూస్తున్న ఆ జంట, వాళ్ళ తోపాటు శాంతమ్మగారు భౌతికావసరాలు తీర్చుకుందుకు మినహా వాకిటి గుమ్మాల్ని వదిలిపెట్టడం లేదు. ముఖ్యంగా ఈ నాలుగు పగళ్ళూ

వాళ్ళకి అక్కడే గడిచాయి. రాత్రిళ్ళు నిద్రానిద్రనం, తెల్లవారి ఆ బడలిక తాలూకు సీరసం వాళ్ళని ఉక్కిరిబిక్కిరి చేస్తున్నాయి.

మూడు రోజులు నిరాశ, నిస్పృహ వలతో అలసిన వాళ్ళ మనసులకి ఆ వూట మనసు అనందంతో ఊయల లూగింది. చేతిలో పట్టుకున్న ఆ కవరు కొన్ని క్షణాల వరకు బెరవలేకపోయారు రామచంద్రగారు.

“ఎవరూ, మన ఉషలేనా?” వత్తులు చేసుకుంటున్న శాంతమ్మగారు బోసి నవ్వుతో అడిగారు.

భర్త పీలుపుతో వాకిట్లోకి పరుగున వచ్చిన సీత కూడా అక్కడే చతికిల బడిపోయింది. ముగ్గురి కళ్ళలోనూ నీటి తెరలు కమ్ముకొచ్చాయి. వారి మానంలో ఓ భాష వుంది. అది వాళ్ళ మనసులకి అర్థం అవుతుంది. ఈ మధ్య తరచుగా వాళ్ళ భాష అదే.

దీర్ఘంగా నిట్టూర్చి ఆయన కవరు అంచు జాగ్రత్తగా చింపారు. తెల్లటి పొడవాలి కాగితం మడతలు విప్పి అత్రంగా అక్షరాల వెంట చూడబోయి ఓ క్షణం నిరుత్సాహపడ్డారాయన. ఓ పది పన్నెండు పంక్తులు మాత్రం వున్నాయందులో.

“ప్రియమైన అమ్మకు, నాన్నకు” అంటూ మొదలైన ఉత్తరం అంత లోనే చదవడం వూర్తయిపోయింది. మళ్ళీ మొదటి పంక్తిని, మళ్ళీ మళ్ళీ ఎన్నిసార్లు చదివారో!

“ఏం రాసింది చిట్టతల్లి?” అనిడ అలాన్ని అర్థం చేసుకున్నట్లు అన్నడం దించారాయన ఉత్తరాన్ని.

ఆయన లేచి పెరటి వైపు వెళ్ళిపోయారు. ఆయన వెనకే ‘ముప్పి’ లేచి పరుగుండుకుంది.

* * * ఆయిదారు సంవత్సరాల క్రితం ఆ పెరటి ఏండా ఎన్ని మొక్కలు! అన్నీ వూల మొక్కలు. పాయంకాలం స్కూలు, కాలేజీల నుండి వస్తూనే శారద, రజనీ, ఉష ముగ్గురూ ఆ మొక్కల చుట్టి ప్రదక్షిణాలు చేస్తూండే వారు.

రోజుకో కొత్త మొక్క, తెచ్చి తోట ఏండా నాటుతుండేది ఉష. ‘నా గులాబీ మొక్క ఎన్ని వూలు వూపిందో చూడు’ అని ఒకరంటే ‘నా నన్నజాజి తీగ ఎంచక్కా రోజూ వూస్తుంది’ అంటూ ఇంకొకరు. ఆ మొక్కల్ని చంటిపిల్లల్ని సంరక్షించినట్లు సంరక్షించేవారు.

అంతలో శారద పెళ్ళి నిశ్చయం అయింది. అమ్మ, నాన్న, నానమ్మలకి దూరంగా వెళ్ళాలన్న బాధ ఓ వైపు అయితే, పెరట్లో పూల మొక్కల్లో అల్లుకున్న అల్లీయతనీ దూరం చేసుకోవాలన్న వ్యధ మరోవైపు.

తిరిగి తిరిగి చూస్తూ కన్నులద్దుకుంటూనే భర్త చెయ్యి పుచ్చుకు వెళ్ళిపోయింది శారద.

క్రమేపీ చైతన్యం మళ్ళీ వచ్చిందా ఇంట్లో. సాయంకాలాలు పెరడంతా వివచనల్లో పట్టిపాట్ల తగాదాలు, చిలిపి అల్లర్లతో జీవం పోసుకుంది.

అఫీసు నుండి వచ్చి వాళ్ళ అల్లరిని హాయిగా భరిస్తూ కూర్చునేవారురామ చంద్రం. ఆయనంటే అర్థాంగీను. ఆ పుణ్యంలో పెద్ద కూతురు కూడా కనపడుతూనే వుండేది వాళ్ళ మనోనేత్రాలకి.

ఇంతలోనే రజని పెళ్ళి కుదిరింది. మిగతా ఇద్దరికంటే అల్లరి. కబుర్లు తక్కువే అయినా తల్లి తండ్రి వెనుక అనుక్షణం వీడలా తిరుగుతూ పసితనం వీడని తత్వంలో ఆమె వుండేది.

ఆమె కూడా వెళ్ళాల్సిన రోజొచ్చింది. భర్త అడుగులు ముందుకు వేస్తూంటే, చేతిని తప్పించుకుని అమ్మానాన్నల్లలు కుపోయి బాపురుమంది.

* * *

ఇంట్లో చదీచవడూ లేదు. అంత అల్లరిచేసి ఉష కూడా అక్కలిద్దరూ వెళ్ళిపోవడంతో ఒంటరిదై కొన్నాళ్ళు మూగనోము పట్టినట్లుండేది. కాలేజీ నుండి వచ్చాక ఒక గదిలోంచి ఇంకో గదిలోకి ఊర్పీ తిరుగుతూంటే కాలి కున్న మువ్వలు ఘల్లుమంటూ ప్రతి స్వనిస్తూండేవి గడులన్నీ.

పెరట్లో ఒక్కటి తిరుగుతూంటే మనసులో ఏవేవో జ్ఞాపకాలు కదిలేవి.

తల్లిదండ్రుల గాంభీర్యాన్ని చూసి వాళ్ళ మనసుల్ని చదివినట్టి దూరంగా మనిలేది. నానమ్మని అటలు పట్టించడం మానేసింది. అవిడ గదిలోకెళ్ళి "నానమ్మా, నీకేదైనా చదివిపెట్టనా?" అంటూ అడుగుతూంటే అవిడ ప్రాణం కురారుమనేది.

"ఎంత అల్లరిపిల్ల ఎంత పెద్దరికాన్ని తెచ్చిపెట్టుకుంది" అని, ఏవో కబుర్లలోకి దించే వారావిడ.

ఆ రోజు కాలేజీ నుండి వస్తూనే బుజ్జి కుక్కపిల్లని తెచ్చింది ఉష. 'మున్నీ' అని పేరు పెట్టి ఇల్లంతా తిప్పి ఆడించేది. ఇంట్లో కడలిక వచ్చింది. పగలంతా చేతులకి, కాళ్ళకి అడ్డం పడుతూండే ఆ చిన్న ప్రాణి పట్ల అందరికీ ఇష్టం ఏర్పడింది.

శాంతమ్మగారి పూజా వునస్కారాలకి కాస్త భంగం కలిగిస్తున్నా అవిడ దాని అల్లరిని ముద్దుగానే విసుక్కుంటూ ఉండేవారు.

శారద, రజని పండుగలని, పురుళ్ళని వస్తూ వెళ్ళూ ఆ ఇల్లంతా వెలుగులతో నింపి వెళ్ళాండేవాళ్ళు.

రోజులు గడుస్తున్నకొద్దీ సీత, రామ చంద్రం మనసుల్లో ఓ కొత్త దిగులు మొదలైంది. ఇంకెన్నాళ్ళు, ఉష కూడా ఊవేళ్ళ రేపో అత్తవారింటికి వెళ్ళే ఘడియ వస్తుంది కదూ.

యాంత్రికంగా గడుస్తున్న రోజులు ఉష పెళ్ళితో కాస్త హడావుడిని పుంజుకున్నాయి. ఉష అమ్మానాన్నల సామీప్యాన్ని తప్పించుకుని తిరుగుతోంది. "గుండె గొంతుకలో" అన్న భావన అప్పటికి అనుభవంలోకి వచ్చింది. ఏం మాట్లాడబోయినా నోరు వెగలదు. కళ్ళు చెమరుస్తాయి.

పిల్లలు ముగ్గురూ కబుర్లతో, కేరింతలతో పెళ్ళినంబరాన్ని, కొత్త కళని ఇంటికి తెచ్చారు. అనుకున్నంతసేపు పట్టలేదు. ఇట్టి పెళ్ళయిపోయింది. శేఖర్ వెంట పెళ్ళిబట్టలతో వెళ్ళిపోయింది ఆ ఇంటి చంటిపిల్ల ఉష.

పెళ్ళికి వచ్చిన శారద కూడా నేమ్మదిగా ప్రయాణం కట్టిపంది- "అన్నడే మీ అల్లుడు వెళ్ళి వారం అయింది. భోజనాని కెంత ఇబ్బంది పడుతున్నారో. వీడికి స్కూలు చాలారోజులు పోయింది" అంటూ.

"రజని! నువ్వింకో నాలుగు రోజులుండవే. నీ కూతురికా పసిపిల్లే. స్కూలు పోతుండన్న దిగులు లేదు కదా" అంటూ చెల్లెలికి, అమ్మానాన్నల్ని, నానమ్మని, ఇంటిని అప్పగించి వెళ్ళిపోయింది.

మరో నాలుగు రోజులుంది రజని. ఆమె మనసుకు తోస్తోంది అక్కడ, ఆ వాతావరణంలో కమ్ముకొస్తున్న శూన్యం. అమ్మానాన్నలు పెద్దవాళ్ళయి పోతున్నారు. ఒంటరిగా ఆ ఇంటికి ఇద్దరూ మిగిలారు. నానమ్మ అసలే పెద్దదైపోయింది. తను ఏళ్ళ కోసం ఏంచెయ్యగలడు? పోనీ కాస్త మార్పు వుంటుంది తనతో ప్రయాణం అవమంటే,

"ఎటూ మేం ఇలా అలవాటుపడారి కదమ్మా. ఎవ్వడో వస్తూంటే మీ ఇళ్ళకి. మీరు ఎలా ఉంటున్నారో చూడొద్దూ" అంటూ నవ్వేశారాయన. ఆ నవ్వులో వ్యధే వుంది.

ఆమె గమ్యం వైపుగా ఆమె వెళ్ళిపోయింది. * * *

ఉత్తరాలే వాళ్ళకివ్వడూ జీవనాదారాలు.

రామచంద్రం తెలపు పొడిగించి, పొడిగించి వాలంటరీ రిటైర్మెంటుకు సిద్ధయించుకున్నారు.

పొద్దుగడవదు. ఆ మూగ బాధ తీరేది కాదు. ఆడపిల్లలతో నిత్యం కళకళలాడుతూ, కేరింతలతో, శుభకార్యాలతో హోరిటిపోయిన ఆ పరిసరాల్లో ఒక్కసారి స్తబ్ధత ఆవరించింది.

వాళ్ళు ఒకరినొకరు. పలకరించుకుండుక్కూడా సాహసించడంలేదు. ఎక్కడ కన్నీళ్ళతో బయటపడిపోతామో అన్న భయం.

గదుల్లో ఊపిరాడనట్టి పెరట్లోకి వెళ్ళారు. అక్కడ, ఆ పూల మొక్కల్ని చూస్తుంటే అదో గుండెకీత. ఇటువసారా వైపుగా వస్తే... ఏముంది? ఎటు చూసినా ఖాళితనం వెక్కిరిస్తూంది. * * *

"సీతా! మనం కాసిన రోజులు ఎట్టినా వెళ్ళొద్దాం. ఇక్కడ మరీ తోచకుండా వుంది. అమ్మకి, నీకూ కాస్త మార్పుగా వుంటుంది. ఎటు వెళ్తాం?" లాలసగా అడిగారాయన.

అవిడ కళ్ళెత్తింది. ఆ కళ్ళలో ఒక ఆళ రెపరెపలాడుతోంది.

ఏదో ఆలోచిస్తున్నట్లు అంతలోనే కళ్ళు వాలుకుండావిడ.

"సీతా! నీ మనసులో ఏముందో చెప్పవూ?"

"రావులపాలెం వెళ్తామా? నాన్న ఒంటరిగా వున్నారు..."

కూతుళ్ళను అత్తవారింటికి పంపిన అనుభవం ఆయనదివ్వదు. పుష్కరం శాడు మామగారితో పంథానికీ పోయి సీతని పుట్టింటికి వెళ్ళనీయక కట్టడిచేసిన తన కాలివ్యం తల్చుకుంటే మనస్సు చివుక్కుమంది.

"తప్పకుండా వెళ్తాం సీతా" అన్నారాయన ఉత్సాహంగా.

అవిడ కళ్ళు తక్కుకున మెరిశాయి. అవిడ లేచి అత్తగారి గదిలోకి వెళ్ళింది.

"అత్తయ్యా! మనం రావులపాలెం వెళ్తున్నాం."

కోడలి మనసు తెలిసిన ఆ వృద్ధురాలు-

"శుభం! ప్రొద్దున్నే బయల్దేరండ్రా. ఏకంగా ఆయన్నిక్కడికి తీసుకొచ్చేయింది. ఈ రెండ్రోజులూ ఇల్లు వేసు చూసుకుంటాను" అంటూ మనసారా పలికారు.

వెలితి

మందరమ్మగారు కాలంచేసి ఆరు వెలలవుతోంది. అయితే, ఈమధ్య మాత్రం ఏమిటో పెద్ద లోటుగా అనిపిస్తోంది.

అఫీసుకి వెదుతున్నాడు, వస్తున్నాడు. రెండు వెలల శ్రీతం అఫీసరుగా ప్రమోషన్ కూడా వచ్చింది. జీతం పెరిగింది. పరిస్థితులన్నీ బాగానే వున్నాయి. అనుకూల వతి అయిన భార్య, చక్కగా చదువుకోంటున్న పిల్లలూ- దేనికి లోటు లేదు.

అయినా ఏదో అసంతృప్తి- తల్లి పోయిందని బెంగా?

ఛ, ఛా- తనేమన్నా చిన్నవాడా? పెద్ద వయస్సు- ఎన్నార్యుంటుంది? తనకే యాల్లె దగర పడుతున్నాయ్- అందరూ ఎవ్వడో అవ్వడం పోవలసివచ్చే కదా!

వని ముగించుకుని ఇంటికి తిరిగి వచ్చేసరికి రాత్రి పడకొండు గంటలయింది.

పిల్లలు పడుకున్నారు. భార్య ఏదో వున్నకం చదువుకుంటూ తన కోసమే నిరీక్షిస్తోంది.

"బాగా ప్రొద్దుపోయిందండీ, కంగారు పడుతున్నాను మీరింకా రాలేదని" అంది భార్య.

వెంకట్రామయ్య తలెత్తి ఆమె మొహంలోకి చూశాడు.

తిండి, నిద్రా మానుకుని తనకోసం అంతసేపు ఒంటరిగా కూచుందంటే, ఆమె ఎంత గాబరా పడి వుంటుందో!

అంతలోనే ఏదో గుర్తువచ్చినవాడిలా చలుక్కున వరందాలోకి వచ్చి, మూలకి తొంగి చూశాడు.

ఆ మూలే తల్లి మంచం వుండేది.

ఆ ప్రదేశం ఇవ్వడం ఖాళీ!

వెంకట్రామయ్యకి ఇంత కాలానికి బోధపడింది, ఇన్నాళ్ళూ తనను పీడించిన అసంతృప్తి ఏమిటో.

అవును, భార్య, పిల్లలూ తన మీద ఆధారపడి జీవిస్తున్నవారు. వారికి దిక్కు తను- మరి తనకు దిక్కు?

అఫీసు నుంచి రావడం అరగంట ఆలస్యమయితే చాలు ప్రాణాలన్నీ కళ్ళలో పెట్టుకుని గుమ్మం కేసీ చూస్తూ వుండేది తల్లి. తను రాగానే 'బాబూ వచ్చావా? ఆలస్యమైందేరా? వెళ్ళు, కాళ్ళు కడుక్కుని టిఫిన్ తిను' అనేది ప్రేమగా.

ఆ ప్రేమ తనకివ్వదేదీ?

-డాక్టర్ వాడవల్లి చక్రపాణిరావు